
Shambhukritam Hari Stotram

శంభుకృతం హరిస్తోత్రమ్

Document Information



Text title : Shambhukritam Hari Stotram

File name : shambhukRRitaMharistotram.itx

Category : vishhnu, vishnu, lakShmInArAyaNIyasaMhitA, stotra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 553/2-24||

Latest update : February 5, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 5, 2026

sanskritdocuments.org



శంభుకృతం హరిస్తోత్రమ్



ఓం నమోఽక్షరవాసాయ పరథామ్ని విరాజతే ।
పరేశాయ కిశోరాయ ముక్తేశాయ నమోఽస్తు తే ॥ ౧ ॥

శుద్ధాయ మూలరూపాయాఽనన్తాయ తే నమో నమః ।
సర్వరూపస్వరూపాయ సహస్రబాహవే నమః ॥ ౩ ॥

సహస్రరశ్మియుక్తాయ వేధసే శుద్ధకర్మణే ।
విశాలదేహవాసాయ విశ్వార్తిహారిణే నమః ॥ ౪ ॥

సహస్రార్కస్వరూపాయ శమ్భవే తై నమో నమః ।
సమస్తవిద్యావాసాయ చక్రిణే తే నమో నమః ॥ ౫ ॥

సదా సమస్తగీర్వాణైర్నుతే కృష్ణాయ తే నమః ।
అనాదినే భూపతయేఽచ్యుతాయ శేషవాసినే ॥ ౬ ॥

మరుతాం పతయే సర్వపతయే తే సదా నమః ।
జలేశాయ క్షితీశాయ విశ్వనేత్రాయ తే నమః ॥ ౭ ॥

శశాంకాయ చ సూర్యాయ విశ్వేశ్వరాయ తే నమః ।
అప్రతర్క్యస్వరూపాయాఽమృతరూపాయ తే నమః ॥ ౮ ॥

దిగన్తరప్రకాశాయ హృదమ్బరాయ తే నమః ।
నారాయణాఽయనాయేతి విశ్వతోముఖినే నమః ॥ ౯ ॥

దేవార్తిహారిణేఽసంఖ్యవక్త్రాయ విష్ణవే నమః ।
పురాణాయ మహేశాయ జగత్ప్రసూయతే నమః ॥ ౧౦ ॥

కోటిదేహిషు కైశ్చిత్ త్వం సన్మార్గిభిరుపాస్యసే ।
ఏకో భవాన్ ప్రకృతేశ్వ పరాదక్షరతః పరః ॥ ౧౧ ॥

విదామగ్రేసరః సర్వవిఙ్గో విశాలమూర్తికః ।
సూక్ష్మరూపో గుణా యత్ర ప్రాకృతా న వసన్తి హిమ్ ॥ ౧౨ ॥

వాచా న విషయో యశ్చ భక్తవాగ్విషయోఽస్తి సః |
 న చ కర్మాఽభిభూతో యః కరోతి సతతం సృజిమ్ || ౧౩||
 అనిన్ద్రియోఽపి చేన్ద్ర్యాద్వైరుపాస్యశ్చేన్ద్రియాదిమాన్ |
 అసారేఽపి చ సంసారే సారరూపోఽస్తి వై భవాన్ || ౧౪||
 యజద్భిరవసీయేతాఽతాదృశోఽపి చతుర్భుజః |
 పరం రూపం న జానీమో జానీమో దృష్టిగోచరమ్ || ౧౫||
 అవతారతనుం విదృష్టద్వారాఽఽశ్రయమాపుమః |
 అబ్జయోనిస్తవ వర్షృ వైవ వేద న చాప్యహమ్ || ౧౬||
 వేద్మి విశుద్ధతపసా పురాణం కవిమీశ్వరమ్ |
 అహం పద్మాసనాద్యాశ్చ ప్రసూతాశ్చాసకృద్విభోః || ౧౭||
 బాలేనైవ మయా చావ్యైః సముబ్ధ్యసే న కీదృశః |
 నత్యా తుష్టిం ప్రగచ్ఛామః స్తుత్యా తృప్తాశ్చ వైదికాః || ౧౮||
 జన్మాన్తరవివేకోత్థత్సత్ప్రసాదాన్మతిర్యది |
 లబ్ధలాభా భవేత్తేన శివం స్యాద్భ్రహ్మపారగమ్ || ౧౯||
 సూక్ష్మః స్థూలో భవశ్చాఽద్య మమ నేత్రస్య భూరభూః |
 దృష్టోఽసి కృతకృత్యోఽహం సులభో మేఽద్య భాగ్యతః || ౨౦||
 నతోఽస్మి దణ్ణవద్విష్ణోఽర్పితోఽస్మి పాదయోస్తవ |
 స్తుతిం జషస్య భక్తస్య జనార్దన! విశేషతః || ౨౧||
 సృష్టిం సృజస్వ వై బ్రహ్మా నిదేశమకరోన్మమ |
 దేహి తద్విజ్ఞతాం సార్వభౌమీం సృజామి సేవయా || ౨౨||
 హృదిస్థోఽసి నమస్తేఽస్తు బహిఃస్థోఽస్మి నమామి తే |
 సర్వగస్య న చాత్రాఽస్తి వ్యవస్థా మత్ప్రథక్ తవ || ౨౩||
 ఇతి ప్రకాశం స్తవనం బుద్ధ్వాఽఽన్తరం చ వాచికమ్ |
 భీతం పునీహి భగవన్ తవాస్మీతి విభావయ || ౨౪||
 ఇతి శ్రీలక్ష్మీనారాయణీయసంహితాయాం ప్రథమే కృతయుగసన్తానే ౫౫౩-
 అధ్యాయాన్తర్గతం
 శముక్భకృతం హరిస్తోత్రం సమూర్ణమ్ |

లక్ష్మీనారాయణీయసంహితా | ఖణ్డ ౧ | అధ్యాయ ౫౫౩/౨-౨౪ ||

lakShmInArAyaNIyasaMhitA . khaNDa 1. adhyAya 553/2-24..

Proofread by PSA Easwaran

—
Shambhukritam Hari Stotram

pdf was typeset on February 5, 2026

—
Please send corrections to sanskrit@cheerful.com

